



FEBRUARY 16, 2026  
AKASHAVANI - DHARWAD  
PRADESH SAMACHARA (KANNADA) 12.00 P.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ವಿಶ್ವವಿಖ್ಯಾತ ಹಂಪಿ ಸ್ಮಾರಕಗಳಿಗೆ ಮುಂದಿನ, ಮೂರು ತಿಂಗಳುಗಳ ಒಳಗಾಗಿ, ಪ್ರವಾಸಿಗರಿಗೆ ಅನುಕೂಲವಾಗುವಂತೆ, ಟ್ರಾವೆಲರ್ಸ್ ರೋಡ್ ನಿರ್ಮಾಣವಾಗಲಿದೆ. ಕಮಲಾಪುರದಲ್ಲಿ ಫುಡ್ ಕೋರ್ಟ್ ನಿರ್ಮಾಣಕ್ಕೆ ಈಗಾಗಲೇ 10 ಕೋಟಿ ರೂಪಾಯಿ ಅನುದಾನ ದೊರಕಿದೆ ಎಂದು ವಿಜಯನಗರ ವಿಧಾನಸಭಾ ಕ್ಷೇತ್ರದ ಶಾಸಕ ಹೆಚ್.ಆರ್ ಗವಿಯಪ್ಪ ಹೇಳಿದರು. ಹಂಪಿ ಉತ್ಸವದ ಸಮಾರೋಪ ಸಮಾರಂಭದಲ್ಲಿ ಪಾಲ್ಗೊಂಡು ಮಾತನಾಡಿದ ಅವರು, ಲೋಟಸ್ ಮಹಲ್, ಮಹಾ ನವಮಿ ದಿಬ್ಬ ಸೇರಿದಂತೆ ಐತಿಹಾಸಿಕ ಸ್ಮಾರಕಗಳ ಸಂಪರ್ಕ ಟ್ರಾವೆಲರ್ಸ್ ರೋಡ್ ನಿರ್ಮಾಣದಿಂದ ಸುಲಭ ಸಾಧ್ಯವಾಗಲಿದೆ. ಕಮಲಾಪುರ ಕೆರೆಗೆ ರಿಂಗ್ ರೋಡ್ ನಿರ್ಮಾಣದಿಂದ ನಗರ ಸೌಂದರೀಕರಣಕ್ಕೂ ಕ್ರಮ ಕೈಗೊಳ್ಳಲಾಗಿದೆ ಎಂದರು.

<><><>

ಹಾಸನದಲ್ಲಿ ನೂತನವಾಗಿ ನಿರ್ಮಾಣ ಮಾಡಲಾಗಿರುವ, ಮೆಗಾ ಹಾಲಿನ ಡೇರಿಗೆ ಕೇಂದ್ರ ಸರ್ಕಾರ, 150 ಕೋಟಿ ರೂಪಾಯಿ ಅನುದಾನ ನೀಡಿದೆ. ಮೆಗಾ ಡೇರಿಯ ಉದ್ಘಾಟನೆಯನ್ನು ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು ಶೀಘ್ರದಲ್ಲಿ ನೆರವೇರಿಸಲಿದ್ದಾರೆ ಎಂದು ರಾಜ್ಯಸಭಾ ಸಂಸದ, ಮಾಜಿ ಪ್ರಧಾನಮಂತ್ರಿ ಹೆಚ್.ಡಿ ದೇವೇಗೌಡ ಹೇಳಿದರು. ಮಹಾ ಶಿವರಾತ್ರಿ ಅಂಗವಾಗಿ, ಹಾಸನ ಜಿಲ್ಲೆ ಹೊಳೆ ನರಸೀಪುರ ತಾಲೂಕು, ಹರದನಹಳ್ಳಿಯ ಶ್ರೀ ದೇವೇಶ್ವರ ದೇವಾಲಯದಲ್ಲಿ, ವಿಶೇ ' ಪೂಜೆ ಸಲ್ಲಿಸಿದ, ಬಳಿಕ ಸುದ್ದಿಗಾರರನ್ನು ಉದ್ದೇಶಿಸಿ ಅವರು ಮಾತನಾಡಿದರು. ನೂತನ ಹಾಲಿನ ಡೇರಿಯಿಂದ ಹಾಸನ ಸೇರಿದಂತೆ, ಕೊಡಗು, ಚಿಕ್ಕಮಗಳೂರು ಜಿಲ್ಲೆಗಳ ಹೈನುಗಾರರಿಗೂ ಅನುಕೂಲವಾಗಲಿದೆ ಎಂದರು.

<><><>

ಆಕಾಶವಾಣಿ, ಇಂದು 'ರೇಡಿಯೋ ಕಿಸಾನ್ ದಿವಸ್', ವಿಶಿಷ್ಟವಾಗಿ ಆಚರಿಸುತ್ತಿದೆ, 'ಕಿಸಾನ್ ವಾಣಿ', ಭಾರತ ಸರ್ಕಾರದ, ಕೃಷಿ ಹಾಗೂ ರೈತ ಕಲ್ಯಾಣ ಸಚಿವಾಲಯದ, ಪ್ರಯೋಜಿತ ಕಾರ್ಯಕ್ರಮವಾಗಿದೆ. ರೇಡಿಯೋ ಕಿಸಾನ್ ದಿವಸ್ ಹಿನ್ನೆಲೆ, ಆಕಾಶವಾಣಿ ಮೈಸೂರು ಕೇಂದ್ರದ ವತಿಯಿಂದ, ಹುಣಸೂರು ರಸ್ತೆಯ, ಭಾರತೀಯ ಭಾಷಾ ಸಂಸ್ಥಾನದ ಸಭಾಂಗಣದಲ್ಲಿ, ಈ ಮಧ್ಯಾಹ್ನ 2.30 ಕ್ಕೆ 'ಕೃಷಿ ನವೋದ್ಯಮಗಳು' ವಿಷಯ ಕುರಿತಂತೆ ಸಂವಾದ ಕಾರ್ಯಕ್ರಮ ಆಯೋಜಿತವಾಗಿದೆ. ತಜ್ಞರು ವಿಷಯ ಮಂಡನೆ ಮಾಡಲಿದ್ದಾರೆ.

<><><>

ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ, ಶ್ರೀ ಸಿದ್ದಾರೂಢ ಮಠದಲ್ಲಿ, ಇಂದು ಸಂಜೆ 5 ಗಂಟೆ 30 ನಿಮಿಷಕ್ಕೆ, ವಿಧಿವತ್ತಾಗಿ ರಥೋತ್ಸವಕ್ಕೆ ಚಾಲನೆ ಸಿಗಲಿದೆ. ಮಹಾ ಶಿವರಾತ್ರಿಯ ಮರು ದಿನ ರಥೋತ್ಸವ ಜರುಗುವುದು ವಾಡಿಕೆ. ಉತ್ತರ ಕರ್ನಾಟಕದ, ಅತೀ ದೊಡ್ಡ ಧಾರ್ಮಿಕ ಉತ್ಸವಗಳಲ್ಲಿ ಒಂದಾದ, ಶ್ರೀ ಸಿದ್ದಾರೂಢ ಮಠದ ಜಾತ್ರೆ, ಲಕ್ಷಾಂತರ ಭಕ್ತರ, ಪ್ರಸಿದ್ಧ ಭಕ್ತಿ ಸಂಗಮ. 'ಸಿದ್ದಾರೂಢರ ಅಂಗಾರ, ದೇಶಕ್ಕೆಲ್ಲಾ ಬಂಗಾರ' ಎಂಬ ಜಯಘೋಷದೊಂದಿಗೆ, ಇಂದು ಸಂಜೆ ಗೋ ಧೂಳಿ ಸಮಯದಲ್ಲಿ, ಬಣ್ಣದ ಪತಾಕೆಗಳಿಂದ ಸಿಂಗರಿಸಿದ ಬೃಹತ್ ತೇರನ್ನು, ಲಕ್ಷಾಂತರ ಭಕ್ತಾದಿಗಳು ಎಳೆಯಲಿದ್ದಾರೆ. ಈ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಶ್ರೀ ಸಿದ್ದಾರೂಢ ಮಠದ, ವಿಶ್ವಸ್ಥ ಸಮಿತಿ ಅಧ್ಯಕ್ಷ, ಚನ್ನವೀರ ಮುಂಗರವಾಡಿ.

<><><>

ಚನ್ನವೀರ ಮುಂಗರವಾಡಿ ಧ್ವನಿ 44 ಸೆಕೆಂಡುಗಳು

<><><>

ಕೇಂದ್ರ ಪುಸ್ತಕ, 2 ನೇ ಆವೃತ್ತಿಯ, ಸ್ವಚ್ಛ ಭಾರತ ಮಿಷನ್, ಜನ ಜಾಗೃತಿ ಆಂದೋಲನದ ಹಿನ್ನೆಲೆ, ಹುಬ್ಬಳ್ಳಿ-ಧಾರವಾಡ ಮಹಾನಗರ ಪಾಲಿಕೆ, ವತಿಯಿಂದ ಮಾಹಿತಿ, ಶಿಕ್ಷಣ ಮತ್ತು ಸಂವಹನ ಘಟಕದ ವತಿಯಿಂದ, "ಪುಟ್ಟ ಕನಸಿನ, ಸ್ವಚ್ಛ ಲೋಕ" ಎಂಬ ಶೀರ್ಷಿಕೆಯಡಿ, ಮಕ್ಕಳಿಗಾಗಿ ವಿಶೇ ' ಚಿತ್ರಕಲಾ ಸ್ಪರ್ಧೆಯನ್ನು ಆಯೋಜಿಸಿದೆ. ಹುಬ್ಬಳ್ಳಿಯ, ಲ್ಯಾಮಿಂಗ್ಟನ್ ಶಾಲೆಯಲ್ಲಿ, ಇಂದು ಬೆಳಿಗ್ಗೆ ಹತ್ತು ಗಂಟೆಗೆ, ಸ್ಪರ್ಧೆ ಆರಂಭಗೊಂಡಿದೆ.

<><><>

ಸಂತ ಶ್ರೀ ಸೇವಾಲಾಲರ 298ನೇ ಜಯಂತುತ್ಸವವನ್ನು, ನಾಡಿನಾದ್ಯಂತ ಆಚರಿಸಿದ ವರದಿಗಳು ಬಂದಿವೆ. ಬಂಜಾರ ಸಮುದಾಯದ, ಸಂತ ಸೇವಾಲಾಲರು, ವೀರ, ವಿರಾಗಿ, ಶ್ರೇ ಿ ದಾರ್ಶನಿಕ ಹಾಗೂ ಸಾಂಸ್ಕೃತಿಕ ನಾಯಕ ಎಂದು, ಗಣ್ಯರು ಬಣ್ಣಿಸಿದರು.

<><><>

ಬಾಗಲಕೋಟೆ, ನವನಗರದ ಕಲಾಭವನದಲ್ಲಿ ಜರುಗಿದ, ಸಂತ ಶ್ರೀ ಸೇವಾಲಾಲ ಅವರ ಜಯಂತಿ ಕಾರ್ಯಕ್ರಮವನ್ನು ಸಂಸದ ಪಿ.ಸಿ ಗದ್ದಿಗೌಡರ ಉದ್ಘಾಟಿಸಿದರು. ರಾಜ್ಯಸಭಾ ಸಂಸದ, ನಾರಾಯಣಸಾ ಭಂಡಗೆ, ಸಂತ ಸೇವಾಲಾಲ ಅವರ ಸಾಮಾಜಿಕ ಕೊಡುಗೆಗಳನ್ನು ಸ್ಮರಿಸಿದರು.

<><><>

ಭಾರತವು, ಜಗತ್ತಿನ ಐದನೇ ಅತಿದೊಡ್ಡ ಕಾಫಿ ರಫ್ತು ದೇಶವಾಗಿದೆ ಹಾಗೂ ಕರ್ನಾಟಕ ಕಾಫಿ ರಾಜಧಾನಿಯಾಗಿದೆ ಎಂದು ಕೈಗಾರಿಕೆ ಖಾತೆ ಸಚಿವ ಎಂ.ಬಿ ಪಾಟೀಲ್ ಹೇಳಿದರು. ಬೆಂಗಳೂರಿನಲ್ಲಿ ಆಯೋಜಿತ ಅಂತಾರಾಷ್ಟ್ರೀಯ ಕಾಫಿ ಉತ್ಸವ -2026 ರಲ್ಲಿ ಪಾಲ್ಗೊಂಡ ಬಗ್ಗೆ, ತಮ್ಮ ಎಕ್ಸ್ ಖಾತೆಯಲ್ಲಿ ಮಾಹಿತಿ ಹಂಚಿಕೊಂಡಿರುವ ಅವರು, ರಾಜ್ಯದಲ್ಲಿ 25 ಸಾವಿರ ಕಾಫಿ ಕಿಯೋಸ್ಕ್ ಸ್ಥಾಪನೆಗೆ, 25 ಕೋಟಿ ರೂಪಾಯಿ ಮಂಜೂರು ಮಾಡಲಾಗಿದೆ ಎಂದು ತಿಳಿಸಿದರು.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ

<><><>